

# अटलमत

भारतीय जनता  
पक्षाचा बिहारमध्ये  
महाविजय

छत्रपती  
संभाजीनगरात  
जल्लोष



## माजी मुख्यमंत्री स्वर्गीय वसंतराव नाईक यांचे कार्य राज्याला दिशादर्शक - मुख्यमंत्री देवेंद्र फडणवीस

हरित क्रांतीचे प्रणेते माजी मुख्यमंत्री स्वर्गीय वसंतराव नाईक यांच्या पूर्णाकृती पुतळ्याचे अनावरण



छत्रपती संभाजीनगर  
(अटल मत प्रतिनिधी)

महाराष्ट्राचे सर्वाधिक काळ  
मुख्यमंत्री राहिलेले स्वर्गीय  
वसंतराव नाईक यांनी राज्याच्या  
दुष्काळमुक्तीसाठी केलेली  
जलसंधारणाची कामे तसेच अन्नधान्यांम  
ध्ये स्वयंपूर्णतेसाठी राबविलेल्या उपक्रम  
ांचा आजही राज्याला मोठा लाभ होत  
आहे. राज्याला दिशा देणारे आणि  
परिवर्तनाची प्रेरणा देणारे त्यांचे कार्य  
खऱ्या अर्थाने दिशादर्शक असल्याचे  
प्रतिपादन मुख्यमंत्री देवेंद्र फडणवीस

यांनी आज येथे केले.

छत्रपती संभाजीनगर शहरातील  
सिडको येथे हरित क्रांतीचे प्रणेते, माजी  
मुख्यमंत्री स्वर्गीय वसंतराव नाईक यांच्या  
पूर्णाकृती पुतळ्याचे अनावरण मुख्यमंत्री  
श्री. फडणवीस यांच्या हस्ते आज झाले,  
त्यावेळी ते बोलत होते. यावेळी जिल्ह्याचे  
पालकमंत्री तथा सामाजिक न्याय मंत्री  
संजय शिरसाट, इतर मागास बहुजन  
कल्याण, दुग्धविकास, अपारंपरिक  
ऊर्जा मंत्री अतुल सावे, पर्यावरण व  
वातावरणीय बदल, पशुसंवर्धन मंत्री  
पंकजा मुंडे, खासदार संदिपान भुमरे,

खासदार डॉ. कल्याण काळे, खासदार  
डॉ. भागवत कराड, आमदार संजय  
केणेकर, आमदार अनुराधा चव्हाण,  
माजी आमदार हरिभाऊ राठोड, माजी  
महापौर नंदकुमार घोडले, विकास जैन,  
माजी उपमहापौर प्रमोद राठोड, मनपा  
आयुक्त जी. श्रीकांत उपस्थित होते.

मुख्यमंत्री श्री. फडणवीस म्हणाले,  
हरित क्रांतीचे प्रणेते, माजी मुख्यमंत्री  
वसंतराव नाईक यांचा राज्याच्या  
जडणघडणीमध्ये मोलाचा वाटा आहे.  
राजकारणात विविध पदावर काम करताना  
महाराष्ट्र स्वयंपूर्ण ....पान २ वर

## सादरीकरणातून शिकाल जीवन जगण्याची कला- जिल्हाधिकारी दिलीप स्वामी

छत्रपती संभाजीनगर (अटल मत प्रतिनिधी)

कलांचे सादरीकरण हे नेहमीच आत्मविश्वास आणि संधी  
देत असते. मात्र विविध प्रकारचे कलासादरीकरणातून  
आपल्याला जीवनात विविध प्रसंगांना सामोरे जाण्याची  
म्हणजेच जीवन जगण्याची कलाही आपण शिकत असतो,  
असे प्रतिपादन जिल्हाधिकारी दिलीप स्वामी यांनी आज  
येथे केले.

येथील देवगिरी महाविद्यालयातील रविंद्रनाथ टागोर  
सभागृहात आयोजित बालआनंद उत्सव २०२५ च्या प्रसंगी  
जिल्हाधिकारी स्वामी उपस्थित होते. बालकांनी सादर  
केलेल्या विविध कलागुणांचे सादरीकरण त्यांनी पाहिले.  
जिल्हा शिक्षणाधिकारी (माध्य) आश्विनी लाटकर, प्राचार्य  
डॉ. अशोक तेजनकर, जिल्हा माहिती अधिकारी डॉ. मि  
लिंद दुसाने, उपशिक्षणाधिकारी सीताराम पवार, श्रीमती  
सीमा मेहेत्रे आदी मान्यवर उपस्थित होते.

पंडित जवाहरलाल नेहरू यांच्या जयंतीनिमित्त साजरा  
केल्या जाणाऱ्या बालदिनानिमित्त जिल्हा परिषद शिक्षण  
विभाग (माध्यमिक) यांच्या वतीने दि.७ ते १४ नोव्हेंबर  
या कालावधीत शालेय विद्यार्थ्यांच्या स्पर्धा व सांस्कृतिक  
कार्यक्रमाचा आनंदोत्सव आयोजित करण्यात आला.  
आंतरराष्ट्रीय राष्ट्रीय आणि राज्यस्तरावर शाळा आणि म  
हाविद्यालयांमधून विशेष प्राविण्य प्राप्त केलेल्या विविध कला  
व क्रीडा प्रकारातील विद्यार्थ्यांचा गुणगौरव मान्यवरांच्या  
हस्ते करण्यात आला. यावेळी ८१ आंतरराष्ट्रीय, राष्ट्रीय  
आणि राज्यस्तरावर विशेष प्राविण्य प्राप्त, प्रज्ञावान व  
प्रतिभासंपन्न विद्यार्थ्यांचा सन्मानित करण्यात आले. या  
कार्यक्रमाची सांगता आज सांस्कृतिक स्पर्धा व गुणगौरव  
सोहळ्याने झाली. या स्पर्धेत जिल्ह्यातील २९ शाळांच्या  
संघांनी सहभाग नोंदवला. यात समूह नृत्य, एकल नृत्य,  
नाट्य, गायन या सर्व कलाप्रकारांचे सादरीकरण विद्यार्थ्यांनी  
केले. सूत्रसंचालन श्रीमती सुनीता वाघ, श्रीमती कविता  
रगडे, प्रवीण दाभाडे यांनी केले.

सांस्कृतिक कार्यक्रम स्पर्धांचे निकाल-

समूह नृत्य-प्रथम क्रमांक - (वारकरी नृत्य) संत  
ज्ञानेश्वर विद्यालय निळोड फाटा, सिळोड , द्वितीय क्रमांक  
- ( आदिवासी नृत्य) पी एम श्री जिल्हा परिषद तुर्काबाद  
खराडी ता. गंगापूर.तृतीय क्रमांक- ( देशभक्तीपर गीत)  
, आ कृ वाघमारे प्रशाला, छत्रपती संभाजीनगर

गीत गायन- प्रथम क्रमांक - राजे शिवाजी विद्यालय,  
वाळूज, पुनम चव्हाण, नाट्य:- प्रथम क्रमांक - जिजाम  
ता विद्यालय, छत्रपती संभाजी नगर.

वैयक्तिक नृत्य:- प्रथम क्रमांक- कार्तिकी चंदेल  
(लोकनेते साहेबराव पाटील विद्यालय शिल्लेगाव, तालुका  
गंगापूर) भारुड प्रकार- प्रथम क्रमांक नेहरू विद्यालय  
सावखेडा., तालुका वैजापूर.

## एआयसह सायबर हल्ले थांबवण्यासाठी येत्या १२ महिन्यात कंपन्या मोठी भरती करणार - अहवाल

छत्रपती संभाजीनगर  
(अटल मत प्रतिनिधी)

गेल्या काही वर्षांत मोठ्या  
प्रमाणात सायबर सिक्युरिटीवर  
वेळोवेळी तज्ञांनी चिंता व्यक्त केली  
होती. नैतिकदृष्ट्याही आयटीसह  
एआय तंत्रज्ञानातील युजरचेच नाही  
तर एकूण व्यवसायिक कंपन्यांच्या  
कामकाजातील सायबर सुरक्षाही  
महत्वाची आहे. आर्थिक व सामाजिक  
दृष्ट्या एआयचा गैरवापर सुरू असताना  
आता रुब्रिक झिरो लॅक्सकडून नवा  
अहवाल सादर केला आहे. त्यामध्ये

महत्वाचे निरीक्षण म्हणजे ९०%  
भारतीय कंपन्या पुढील १२ महिन्यात  
डिजिटल आयडिटी मॅनेजमेंट,  
आयटी इन्फ्रास्ट्रक्चर, व इतर तांत्रिक  
प्रक्रिया सुरक्षित आहेत हे सुनिश्चित  
करण्यासाठी नवे सायबर सिक्युरिटी  
एक्सपर्ट भरती करू शकतात.

मोठ्या प्रमाणात दैनंदिन  
कामकाजात एआयचा वापर मोठ्या  
प्रमाणात वाढला आहे.

नुसतेच ए आय नाही तर एआय  
एजंटचा वापर वाढल्याने केवळ  
तांत्रिक दृष्ट्या नाही तर मानवी

दृष्टिकोनातून वैयक्तिक ओळख  
जगाच्या दृष्टीक्षेपात येत आहे.  
रिपोर्टमधील महत्वाचे निरीक्षण म्हणजे  
यावेळी कंपन्या पुढील १२ महिन्यात  
सीआयओ , सीआयएसओ यांची  
भरती मोठ्या प्रमाणात कंपन्या करू  
शकतात. कारण यामुळे मोठ्या प्रम  
णात कंपनीवर वैयक्तिक सिक्युरिटीसह  
कंपन्यांच्या माहितीचे संरक्षण करणे हा  
मुद्दा ऐरणीवर आला आहे.

अहवालावर आपले भाष्य  
करताना, 'हल्लेखोर आता वारंवार  
मानवी आणि गैर-मानवी ओळखींना

लक्ष्य करत आहेत. हा महत्वाचा  
प्रणाली आणि डेटा मिळवण्याचा  
सर्वात जलद मार्ग आहे, जो भारतीय  
सायबर संरक्षणाचा चेहरामोहरा  
मूलभूतपणे बदलत आहे' असे  
रुब्रिकचे भारतातील व्यवस्थापकीय  
संचालक आणि अभियांत्रिकी प्रमुख  
आशिष गुप्ता यांनी निवेदनात म्हटले  
आहे. वेकफिल्ड रिसर्च संस्थेने हा  
सर्व्हा घोषित करण्यात आला आहे.  
भारतासह युएस, युरोप, जपान,  
ऑस्ट्रेलिया, सिंगापूर अशा विभागात  
हा रिसर्च करण्यात आला आहे.





